

16-03-2024 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

16-03-2024

"Ορθρος Σαββάτου της Τυρινῆς.

† Πάντων τῶν ἐν ἀσκήσει λαμψάντων
ὅσιων καὶ θεοφόρων πατέρων ἡμῶν.

† Μνήμη τοῦ Ἀγίου Μάρτυρος

Σαβίνου τοῦ Αἰγυπτίου.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

"Οπ πρέπει σοι πᾶσα μέξα...

"Ηχος δ'

Θεὸς Κύριος, καὶ ἐπέφανεν
ἡμῖν, εὐλογημένος ὁ ἐρχόμενος ἐν
ὄνόματι Κυρίου.

Σπίχ, α'. **Ἐ**ξομολογεῖσθε τῷ
Κυρίῳ, ὅτι ἀγαθός, ὅτι εἰς τόν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπίχ, β'. **Π**άντα τὰ ἔθνη ἐκύ-
κλωσάν με, καὶ τῷ ὄνόματι Κυρίου
ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπίχ, γ'. **Π**αρὰ Κυρίου ἐγένετο
αὕτη, καὶ ἐστι θαυμαστὴ ἐν ὄφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκον

"Ηχος δ'

Ο Θεὸς τῶν Πατέρων ἡμῶν, ὁ
ποιῶν ἀεὶ μεθ' ἡμῶν κατὰ τὴν σὴν
ἐπιείκειαν, μὴ ἀποστήσῃς τὸ ἔλεός
σου ἀφ' ἡμῶν, ἀλλὰ ταῖς αὐτῶν
ἴκεσίαις, ἐν εἰρήνῃ κυβέρνησον τὴν
ζωὴν ἡμῶν.

Δόξα... **Τὸ αὐτό.**

Καὶ νῦν... **Θεοτοκίον**

"Ηχος δ'

Τὸ ἀπ' αἰῶνος ἀπόκρυφον, καὶ
Ἄγγέλοις ἀγνωστον Μυστήριον,
διὰ σοῦ Θεοτόκε τοῖς ἐπὶ γῆς πε-
φανέρωται, Θεὸς ἐν ἀσυγχύτῳ
ἔνώσει σαρκούμενος, καὶ Σταυρὸν
ἔκουσίως ὑπὲρ ἡμῶν καταδεξάμε-
νος, δι' οὗ ἀναστήσας τὸν Πρω-
τόπλαστον, ἔσωσεν ἐκ θανάτου τὰς
ψυχὰς ἡμῶν.

Μικρή Συναπτὴ

"Ετι καὶ ἔτι...

Κύριε, ἐλέησον

'Λντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Сοί, Κύριε.

"Οτι Σὸν τὸ κράτος...

'Λμήν.

Μετὰ τὴν α' Σπιχολογίαν,

Κάθισμα

"Ηχος πλ. δ'

Τὸ προσταχθὲν μασπικῶς

Ταῖς τῶν πατέρων ἀστραπαῖς
καταυγασθέντες, ώς εἰς Παράδει-
σον τερπνὸν νῦν εἰσιόντες, τῆς τρυ-
φῆς τοῦ χειμάρρου καταπολαύσω-
μεν, καὶ τούτων τὰς ἀριστείας
θαυμβητικῶς, σκοποῦντες ἀμιλλη-
θῶμεν ταῖς ἀρεταῖς, τῷ Σωτῆρι
κραυγάζοντες· Εὐχαῖς αὐτῶν ὁ
Θεός, μετόχους ἡμᾶς ποίησον,
οὐρανῶν Βασιλείας σου.

Δόξα... **"Ομοιον**

Τὸν ἀρχηγὸν τῶν Μοναστῶν
Παῦλον συμφώνως, σὺν Ἀντωνίῳ
τῷ σοφῷ καὶ Εὐθυμίῳ, ἀνυμνήσω-
μεν πάντες, σὺν τοῖς λοιποῖς Πα-
τράσι, καὶ τούτους καθικετεύσω-
μεν, ὅπως Χριστόν, ἀπαύστως
ἐκδυσωπῶσιν ὑπὲρ ἡμῶν, τῶν τὴν

16-03-2024 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

θείαν καὶ πάμφωτον, ἐπιτελούντων μνήμην αὐτῶν, ἐν ἀσμασι δοξάζοντες, τὸν Σωτῆρα καὶ Κύριον.

Καὶ νῦν... Θεοτοκίον Ὁμοιον

Ἐγχαριστοῦμέν σοι ἀεὶ Θεοτόκε, καὶ μεγαλύνομεν ἀγνή, καὶ προσκυνοῦμεν, ἀνυμνοῦντες τὸν τόκον σου κεχαριτωμένη, βοῶντες ἀκαταπαύστως· Σῶσον ἡμᾶς, Παρθένε παντελεῆμον ὡς ἀγαθή, καὶ δαιμόνων ἔξαρπασον, λογοθεσίου φοβεροῦ· ἐν ὕρᾳ τῆς ἐτάσεως, μὴ αἰσχυνθῶμεν οἱ δοῦλοι σου.

Μετὰ τὴν β' Σπιχολογίαν, Κάθισμα

Ἄρχος πλ. δ'

Ἀνέστης ἐκ νεκρῶν

Ἀντώνιον δόμοῦ, καὶ Εὐθύμιον πάντες, σὺν πᾶσι τοῖς λοιποῖς, θεοφόροις Πατράσιν, εὐφημήσωμεν ὅμνοις, αὐτῶν τὴν μνήμην πανηγυρίζοντες· οὗτοι γὰρ τῷ Κυρίῳ, ὑπὲρ τοῦ κόσμου παντὸς πρεσβεύουσιν, οὐα δύσθῶμεν τῆς ἀρχαίας ἀρᾶς, λυτρωθέντες κολάσεως.

Δόξα... Ἅρχος πλ. δ'

Τὸ προσταχθὲν μαστικῶς

Ώς εἰς λειμῶνα ἀρετῶν ἀνθηφοροῦντα, τῶν θεοφόρων Ἀσκητῶν περιπατοῦντες, τῆς ὁσμῆς πληρούμεθα τῆς ἥδυπνόου· τοῖς ἄθλοις γὰρ στομωθέντες τῶν πειρασμῶν, τὸ σῶμα τῇ ἐγκρατείᾳ δουλοπρεπῶς, καθυπέταξαν πνεύματι, ἀγγελικὴν ἐπὶ γῆς, πολιτείαν βιώσαντες, δόξης οὖν ἡξιώθησαν.

Καὶ νῦν... Θεοτοκίον Ὁμοιον

Τῶν Ἀσωμάτων σου Χριστέ, καὶ τοῦ Προδρόμου, τῶν Μαθητῶν, τῶν Προφητῶν, καὶ τῶν Μαρτύρων,

τῶν Ἅγίων ἀπάντων τε, καὶ τῶν Όσίων, πρεσβείαις τῆς ἀπειράνδρου καὶ ἀγαθῆς, Μητρός σου, ἐκδυσωπούμενος, δὸς ἡμῖν, τῷ φωτί σου πορεύεσθαι, καὶ καταξίωσον ἡμᾶς, τυχεῖν τῆς Βασιλείας σου, διὰ σπλάγχνα ἐλέους σου.

Καὶ εὐθὺς ὁ Ν' Ψαλμὸς χῦμα.

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἔξαλειφον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Οτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντὸς.

Ϲοὶ μόνῳ ἡμαρτον καὶ τὸ πονηρὸν ἐνώπιόν σου ἐποίησα ὅπως ὃν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαι σε.

Ίδοù γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ίδοù γὰρ ἀλήθειαν ἡγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντεῖς με ὑσσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἄκουτεῖς μοι ἀγαλλίασιν καὶ εὐφροσύνην ἀγαλλιάσονται ὀστέα τεταπεινωμένα.

Ἄποστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἔξαλειφον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

16-03-2024 ΟΡΟΦΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἄγιον μὴ ἀντανέλῃς ἀπ’ ἐμοῦ.

Ἄπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με.

Διδάξω ἀνόμους τὰς ὁδούς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαι με ἐξ αἰμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἶνεσίν σου.

Οτι εἰ ἡθέλησας θυσίαν ἔδωκα ἀν ὀλοκαυτώματα οὐκ εὔδοκήσεις.

Θυσία τῷ Θεῷ, πνεῦμα συντετριμμένον' καρδίαν συντετριμμένην καὶ τεταπεινωμένην ὁ Θεὸς οὐκ ἔξουδενώσει.

Ἄγαθυνον, Κύριε, ἐν τῇ εὔδοκίᾳ σου τὴν Σιῶν, καὶ οἰκοδομηθήτω τὰ τείχη Ιερουσαλήμ.

Τότε εὔδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Κανὼν α', Ωδὴ α', πᾶν Ἀγίων Πατέρων
Ἔχος πλ. δ'

Ἄσμα ἀναπέμψωμεν λαοί, τῷ θαυμαστῷ Θεῷ ἡμῶν, τῷ ἀπαλλάξαντι τὸν Ἰσραὴλ ἐκ δουλείας, ὡδὴν ἐπινίκιον ἄδοντα καὶ βιῶντα· Ἀσωμέν σοι τῷ μόνῳ Δεσπότῃ.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Πάντες ἐν ὡδαῖς πνευματικαῖς, τοὺς ἐν ἀσκήσει λάμψαντας, θείους

Πατέρας ἡμῶν, ὑμνήσωμεν συμφώνως, οὓς ἤνεγκεν Αἴγυπτος, Θηβαῖς καὶ Λιβύη, ἀπας τόπος, καὶ πόλις, καὶ χώρα.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Χαίροις Μοναστῶν ὁ ἀρχηγός, Ἀντώνιε πανένδοξε, Ἄμμοὺν ὁ θεοφόρος, τὸ τῆς νηστείας κλέος, Ἀρσένιε Ἀγγελε, κράτος τῆς ἡσυχίας, καὶ Ἅμμωνᾶς ὁ πνευματοφόρος.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Τέρπου σκεῦος ὅντως τοῦ Θεοῦ, Ἀγάθων ἴερόψυχε, Ἀχιλλὰ καὶ Ἅμωη, τὰ ἄνθη τῆς ἐρήμου, Ἀνούβ, καὶ Ἄλωνιε, Ἅμοναθά, καὶ Ἀνθιμε, τῶν ἀρετῶν φαιδροὶ μαργαρῖται.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Λύχνοι διακρίσεως ἡμῖν, ὑμνείσθω Ἀρης σήμερον, καὶ Ἀπολλὼς ὁ μέγας, ὑπακοῆς δὲ φῶτα, Ἀθρὲ καὶ Ἀκάκιος, τούτοις καὶ Ἀββακύρης, συνεκλάμπει, ὡς τις ἔωσφόρος.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Ορος πολιτείας ὑψηλῆς, ἀνέφανεν Αὐξέντιος, ἀθλητὴς δὲ ἀγνείας, Ἀβράμιος, ὁ μέγας, μεθ' ὧν Ἀφροδίσιος, στῦλος τῆς ἐγκρατείας ἀνεδείχθη, σὺν Ἀθηνοδώρῳ.

Σπίχ. **Ἄ**γιοι τοῦ Θεοῦ πρεσβεύσατε ὑπέρ ἡμῶν.

Λάμπει ὡς ἀστὴρ ἐν οὐρανῷ, ἐν ἀσκηταῖς Ἅμμωνιος καὶ ὁ θεῖος Ἀνίνας· αὐγάζει δὲ σὺν τούτοις,

16-03-2024 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

καὶ ὁ μέγας Ἀντίοχος, Ἀγαπητὸς ὁ πάνυ, εἰς τις ἄλλος, σὺν τούτοις αὐγάζει.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

“**Υ**μνοις εὐφημοῦμεν Ἱεροῖς, τὸν μέγαν Ἀθανάσιον, τὸν ἐν τῷ ὄρει λαμπρῶς, ἀσκήσαντα τοῦ Ἀθω, φωστῆρα τὸν μέγιστον πάσης τῆς οἰκουμένης, οὗ πρεσβείαις σωζόμεθα πάντες.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Βίοις θεοπνεύστοις ἀληθῶς, Παράδεισος ἐδείχθητε, τῆς Ἐκκλησίας σοφοὶ μακάριοι Πατέρες, οἵ πάντες κατ’ ὄνομα, ὑπέρ ἡμῶν πρεσβείαν, τῷ Κυρίῳ ποιεῖτε ἀπαύστως.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Μαρτυρικὸν

Δεῦτε φιλομάρτυρες πιστοί, τιμήσωμεν τοὺς Μάρτυρας, ἐν ἐτησίοις ὥδαις, καὶ ἀσμασιν ἐν πίστει, Χριστῷ τῷ Θεῷ ἡμῶν, ἀδοντες καὶ βιώντες· Ἀσωμέν σοι τῷ μόνῳ Δεσπότῃ.

Δόξα...

Τρία μιᾶς φύσεως ὑμνῶ, πρόσωπα αὐθυπόστατα, ἀγέννητον Πατέρα, Γίδην τὸν γεννηθέντα, καὶ Πνεῦμα τὸ ἄγιον, ἀναρχὸν βασιλείαν, ἔξουσίαν, Θεότητα μίαν.

Καὶ νῦν... Θεοτοκὸν

Χαίροις, ὁ πανάγιος Ναός, ὁ πόκος ὁ θεόδροσος, ἐσφραγισμένη πηγή, τοῦ ἀθανάτου ρείθρου, τὴν πόλιν σου Δέσποινα, φύλαττε ἐκ

παντοίων, πολεμίων ἀπολιορκήτως.

Κανὼν α', **Ωδὴ β'**, **πῶν Ἀγίων Πατέρων**

Ἅχος πλ. δ'

Ο Είρμος

“**I**δετε, ἴδετε, ὅτι ἐγώ εἰμι ὁ Θεὸς ὑμῶν, ὁ πρὸ τῶν αἰώνων γεννηθεὶς ἐκ τοῦ Πατρός, καὶ ἐκ τῆς Παρθένου ἐπ’ ἐσχάτων, πλὴν ἀνδρὸς κυηθείς, καὶ λύσας τὴν ἀμαρτίαν, τοῦ προπάτορος Ἀδάμ, ὡς φιλάνθρωπος.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Οσμῆς νῦν πληρούμεθα, ὡς εἰς Παράδεισον ἄλλον θέοντες, τῶν θεοφυτεύτων ἀρετῶν τῶν Ἀσκητῶν, ἃς ἐν ἐγκρατείᾳ, καὶ δάκρυσιν ἥνθησαν, ποικίλως καρποφοροῦντες, πολιτείας τῷ Θεῷ οἱ ὁσιώτατοι.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

Μέγας Βησσαρίων, πτηνῶν τὸν βίον ζῶν, ἄλλος Ἀγγελος, νέος Ἰώβ πάλιν, ὁ στερρὸς Βενιαμίν, ἀλλὰ καὶ Βιτάλιος λαμπτήρ, πόρνας σώζων Θεῷ, Βυτίμιος δὲ ὁ θεῖος, καὶ ὁ κλεινὸς Βαβύλας, σὺν τούτοις ὑμνείσθωσαν.

Σπίχ. Ἐγιοι τοῦ Θεοῦ πρεσβεύσατε ὑπέρ ἡμῶν.

“**Υ**ψει πολιτείας, οὐράνιος γέγονας ὡς Βενέδικτε, οἶκος δὲ σοφίας, ὁ ποιμὴν Βασιανός, ἀλλὰ καὶ Βασίλειός τις, ἥρε στέφανον ὑπακοῆς· τῷ τάφῳ γὰρ ζῶν οἰκήσας, διαδείκνυσιν ἡμῖν ὑπακοῆς τὸ λαμπρόν.

16-03-2024 ΟΡΟΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Σπίχ. Ἀγιοι του Θεού πρεσβεύσατε ύπέρ ήμων.

Υμνος Γελασίω, οὗτος ἀοιδιμος βασιλεὺς παθῶν· αῖνος Γερασίμω, ὃ δεδούλευκεν ὁ θήρ· εἶκε γὰρ αὐτῷ, δι' ἀρετῆς τελειότητα, δόξα καὶ Γερμανῷ, τῷ πατρί, σύν Γαῖᾳ τῷ σοφῷ θεραπευτῇ τοῦ Χριστοῦ.

Σπίχ. Ἀγιοι του Θεού πρεσβεύσατε ύπέρ ήμων.

Δαυΐδ Θεσσαλονίκης, γέρας καὶ καύχημα, ὁ θεόληπτος Δανιήλ, αἰνείσθω ὁ ἐν θαύμασι πολύς, ἔργῳ δὲ καὶ λόγῳ Δανιὴλ ὁ τῆς Σκήτεως Διός τε καὶ Δάλματος, ἀρχηγοὶ τῶν μοναστῶν, ἔρεισμα πίστεως.

Σπίχ. Ἀγιοι του Θεού πρεσβεύσατε ύπέρ ήμων.

Ἀστέρων διαυγείας, ὑποταγὴ πολλῷ κρείττους ἔδειξεν, ὡς δύο φωστῆρας καταλάμποντας ήμᾶς, Δομετιανόν τε καὶ Δομέτιον τοὺς θεόφρονας, σὺν τούτοις καὶ οἱ ἀνώνυμοι, ἐνδόξως ἀνυμνείσθωσαν.

Σπίχ. Ἀγιοι του Θεού πρεσβεύσατε ύπέρ ήμων.

Μαρτυρικὸν

Ολβίος ἀκένωτος, πιστῶν τὴν λάρνακα προκατέλαβε, τῶν ύπερ Κυρίου ἀθλησάντων εὔσεβῶς· δεῦτε οἱ πιστοὶ μαρτυρικῶς τούτοις ἀσωμεν, καρπούμενοι τὰς ιάσεις τῶν ψυχῶν, καὶ σωμάτων διὰ πίστεως.

Δόξα...

Υπερτελεστάτη, Μονάς, ύπέρθεε τρισυπόστατε, ἀγέννητε Πάτερ, καὶ Γίε μονογενές, Πνεῦμα

ἐκ Πατρὸς ἐκπορευθέν, δι' Γίοῦ δὲ φανέν, οὓσία μία καὶ φύσις, κυριότης βασιλεία, σῶσον πάντας ήμᾶς.

Καὶ νῦν... **Θεοτοκὸν**

Μόνη εἰσήγαγες, τῇ ἀνθρωπότητι ξένην γέννησιν, μόνη οὐχ ύπεστης, τὴν ἐκ φύσεως φθοράν, ἀσπορον ἀφθόρως, τοκετὸν ύπομείνασα· διό σε ὡς Θεοτόκον, κατὰ χρέος οἱ πιστοί, Ἄγνη δοξάζομεν.

**Κανών ά, Ωδὴ γ',
τῶν Ἅγιων Πατέρων**

Ὕχος πλ. δ'

Ο Είρμος

Ούκ ἔστιν ἄγιος, ὡς ὁ Κύριος, καὶ οὐκ ἔστι δίκαιος, ὡς ὁ Θεὸς ήμῶν, ὃν ὑμνεῖ πᾶσα κτίσις, καὶ οὐκ ἔστιν ἄγιος, πλὴν σου Κύριε φιλάνθρωπε.

Σπίχ. Ἀγιοι του Θεού πρεσβεύσατε ύπέρ ήμων.

Εἰς ἄλλον Παράδεισον, εἰσιόντες ἀρετῶν, τῶν θεσπεσίων Πατέρων, τοῖς τούτου γευσώμεθα, ἀειζωοπαρόχου, ἐμψύχου τρυφήσεως, πιστῶς ἀνευφημοῦντες αὐτούς.

Σπίχ. Ἀγιοι του Θεού πρεσβεύσατε ύπέρ ήμων.

Τιμάσθω Εὐθύμιος, ὁ φανώτατος ἀστήρ, ὁ ἐωσφόρος Ἑλλάδιος, Ἐφραὶμ ὁ θεόπνευστος, σὺν Εὐλογίᾳ τῷ πάνυ, οἱ ἔργοις καὶ θαύμασιν, ἀστράψαντες τοῖς πέρασιν.

Σπίχ. Ἀγιοι του Θεού πρεσβεύσατε ύπέρ ήμων.

Υμνείσθω ἐν ἀσμασι, Ζωσιμᾶς ὁ θαυμαστός, καὶ Ζαχαρίας ὁ πάντιμος, καὶ Ζήνων, καὶ Ζώϊλος,

16-03-2024 ΟΡΟΦΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Ἡσαῖας ὁ μέγας, Ἡλίας ὁ ἔνδοξος, σὺν τούτοις γεραιρέσθωσαν.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Τῆς Θέρμης Θεόδωρον, τὸν πανάγαστον ὑμνῶ, καὶ τοῦ Ἐννάτου τὸν πάνυμνον, μεθ' ᾧν καὶ Θεόδουλον, σὺν Θεωνᾶ ἀναμέλπω· τιμῶ τὸν θεσπέσιον, καὶ μέγαν Θεοδόσιον.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Ἀνείσθω Θεόκτιστος, ὁ πανάριστος ποιμήν, καὶ ὁ ὑψίνους Θαλάσσιος, ὁ μέγας Θεόδωρος, ὁ κληθεὶς Συκεώτης, σημείοις καὶ τέρασι, φανεὶς ἐπὶ τῆς γῆς ὑψηλός.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Ἀστέρες ἀνίσχουσιν, ἄλλοι πάλαι παμφαεῖς, ὁ κολοβὸς Ἰωάννης, σὺν τοῖς ἐν τῇ κλίμακι, τρισὶ φαεσφόροις, σὺν πλείοσιν ἄλλοις τε, ἐνδόξως καταλάμποντες.

Σπίχ. Ἀγιοι τοῦ Θεοῦ πρεσβεύσατε ὑπέρ ἡμῶν.

Μαρτυρικὸν

Τιμήσωμεν ἄσμασι, καὶ ὠδαῖς πνευματικαῖς, οἱ συνελθόντες φιλέορτοι, Μαρτύρων τὴν πάνσεπτον, καὶ ἐτήσιον μνήμην· ἀεὶ γὰρ πρεσβεύουσι Χριστῷ, ὑπὲρ τοῦ γένους ἡμῶν.

Δόξα...

Τριάς ὁμοούσιε, καὶ ὑπέρθεες Μονάς, ἡ διαιρέσει τὴν ἔνωσιν καὶ ἔμπαλιν ἔχουσα, τοῖς προσώποις τὴν φύσιν, εἰς ἓν ἡμᾶς σύναψον θέλημα τῶν σῶν ἐντολῶν.

Καὶ νῦν... Θεοτοκίον

Σκηνήν σε θεότευκτον, προδιέγραψε Μωσῆς, τοῖς Σεραφὶμ συγκαλύπτουσαν, Ἅγίων τὰ Ἅγια, προτυπῶν σου Παρθένε, τὸν τόκον τὸν ἄχραντον, Χριστὸν σαρκὶ τραφήσεσθαι.

Μικρή Συναπτή

Ἐτι καὶ ἔτι...

Κύριε, ἐλέησον

Ἄντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Сοί, Κύριε.

Οτι σὺ εἶ ὁ Θεὸς ἡμῶν...

Ἄμήν.

Κάθισμα

Ὕχος πλ. δ'

Τὴν σοφίαν καὶ λόγον

Ἀντωνίου τὸ πρᾶον καὶ καθαρόν, Εὐθυμίου τὸ μέγα καὶ θαυμαστόν, Παύλου Ἀρσενίου τε, τὸ ἀμιγὲς καὶ ἡσύχιον, Θεοκτίστου τὸ κλέος, καὶ τῶν λοιπῶν Ὁσίων, ἀπάντων τὰ τάγματα, οἱ πιστοὶ δοξάσωμεν, καὶ συνευφημήσωμεν, ἐν ὡδαῖς σὺν τούτοις, Εὐπραξίαν τὴν παρθένον, σὺν πάσαις ὑμνήσωμεν, γυναικῶν ταῖς θεόφροσι, καὶ συμφώνως βιόήσωμεν. Πρεσβεύσατε Χριστῷ τῷ Θεῷ, τῶν πταισμάτων ἀφεσιν δωρήσασθαι, τοῖς ἐιρτάζουσι πόθῳ τὴν ἀγίαν μνήμην ὑμῶν.

Δόξα... Ὁμοιον

Τοὺς δεσμοὺς διαρρήξαντες τῶν παθῶν, ἐκολλήθητε πόθῳ τῶν ἀγαθῶν, δόξαν ὑπεροκόσμιον, ἐν Χριστῷ ἐνεδύσασθε, ἐξ οἰκείων κόπων, εύρόντες ἀνάπαυσιν,

16-03-2024 ΟΡΘΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

έγκρατείας πόνοις, τυχόντες τῆς ἄνω ζωῆς· δθεν ἐπαξίως συνευφραίνεσθε ἀμα, ταῖς ἄνω Δυνάμεσι, γηθοσύνως ἐν ἀσμασι, τῷ Θεῷ παριστάμενοι, Θεοφόροι Πατέρες ἡμῶν, τῶν πταισμάτων ἄφεσιν αἰτήσασθε, τοῖς ἑορτάζουσι πόθῳ, τὴν ἀγίαν μνήμην ὑμῶν.

Καὶ νῦν... Θεοτοκίον Ὁμοιον

Εἰς ἵλιν ἐνεπάγην ἀμαρτιῶν, καὶ οὐκ ἔστιν ὑπόστασις ἐν ἐμοί, δεινῶς κατεπόντισε, καταιγίς τῶν πταισμάτων μου, ἀλλ' ὡς τεκοῦσα Λόγον, τὸν μόνον φιλάνθρωπον, ἐπ' ἐμὲ τὸν δοῦλόν σου, ἐπίβλεψον δέομαι, δῦσαι ἀμαρτίας, καὶ παθῶν ψυχοφθόρων, καὶ πάσης κακώσεως, τοῦ ἀλάστορος Δέσποινα, ἵνα ϕάλλω γηθόμενος· Πρέσβευε Χριστῷ τῷ Θεῷ, τῶν πταισμάτων ἄφεσιν δοθῆναι μοι· σὲ γὰρ ἔχω ἐλπίδα ὁ δοῦλός σου

Κοντάκιον

Ἄχος πλ. δ'. Ὡς ἀπαρχὰς

Ώς εὔσεβείας κήρυκας, καὶ ἀσεβείας φίμωτρα, τῶν θεοφόρων τὸν δῆμον ἐφαίδρυνας, Κύριε, τὴν ὑφήλιον λάμποντα. Ἐν εἰρήνῃ τελείᾳ, ταῖς αὐτῶν ἴκεσίαις, τούς σὲ δοξάζοντας καὶ μεγαλύνοντας, διαφύλαξον, ϕάλλειν καὶ ἄδειν σοι, Ἀλληλούϊα.

Ὄ Οἶκος

Τοῖς τοῦ βίου τερπνοῖς ἐνητένισα, λογισμοῖς θεωρῶν τὰ γινόμενα, καὶ μετρήσας αὐτῶν τὰ ἐπώδυνα, τὴν ζωὴν τῶν βροτῶν ἐταλάνισα, ὑμᾶς δὲ μόνους ἐμακάρισα, τοὺς μερίδα καλὴν

ἐπιλεξαμένους, τὸ παθεῖν τῷ Χριστῷ, καὶ μένειν σὺν αὐτῷ, καὶ συμφάλλειν ἀεὶ τῷ Προφήτῃ Δαυΐδ, Ἀλληλούϊα.

Συναξάριον.

Τῇ ΙΣΤ' τοῦ αὐτοῦ μηνός, Μνήμη τοῦ Ἅγιου Μάρτυρος Σαβίνου τοῦ Αἰγυπτίου.

Σπίχοι

Τεῖθρον Σκαμάνδρου, ὡς ἐλέγξεως Ὅδωρ,

Εὐανδρίας ἔλεγχος ἦν τῆς Σαβίνου.

Τῇ δεκάτῃ ἔκτῃ ἐντεῦθεν ἀπῆρε Σαβίνος.

Τῇ αὐτῇ ἡμέρᾳ, Μνήμη τοῦ Ἅγιου Μάρτυρος Πάπα.

Σπίχοι

Δεσμῇ πέδαις εἰς δένδρον, ὡς προσβάς Πάπα,

Ζαχαρίος οἴα Χριστὸν ἐκπνεύσας βλέπεις.

Τῇ αὐτῇ ἡμέρᾳ, Μνήμη τοῦ Ἅγιου Μάρτυρος Ἰουλιανοῦ τοῦ ἐν Κιλικίᾳ.

Τῇ αὐτῇ ἡμέρᾳ, ὁ Ἅγιος Ἰωάννης, ὁ ἐν Ρουφιαναῖς, ἐν εἰρήνῃ τελειοῦται.

Σπίχοι

Τιμῶμεν, Ἰωάννη, σὴν ἐκδημίαν,

Ἐνδημίαν δὲ πρὸς Θεὸν μᾶλλον φάναι.

Τῇ αὐτῇ ἡμέρᾳ, ὁ Ἅγιος Μάρτυρος Ῥωμανὸς ὁ ἐν τῷ Παρίῳ, ξίφει τελειοῦται.

Σπίχοι

Τὸ πρὸ σὲ φίλτρον εἰς ἀγῶνας δεικνύει,

Ὁ Ῥωμανός σου, Σωτερ, ὁρμῶν πρὸς ξίφος.

16-03-2024 ΟΡΟΦΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Τῇ αὐτῇ ἡμέρᾳ, οἱ Ἅγιοι Δέκα Μάρτυρες, οἱ ἐν Φοινίκῃ ξίφει τελειοῦνται.

Σπήλαιο

Χορὸν δέκανδρον Μαρτύρων διὰ ξίφους,

Ἄνδροκτόνοι κτείνουσι Μαρτυροκτόνοι.

Τῇ αὐτῇ ἡμέρᾳ, ὁ Ἅγιος Ἀλεξανδρίων Πάπας Ρώμης, ἐν εἰρήνῃ τελειοῦται.

Σπήλαιο

Ρώμης παλαιᾶς Ἀλεξανδρίων Πάπας,

Ἐδὲμ κατοικεῖ τὴν παλαιὰν Πατρίδα.

Τῇ αὐτῇ ἡμέρᾳ, Μνήμη τοῦ Όσιου Πατρὸς ἡμῶν Ἀνίνα τοῦ θαυματουργοῦ.

Σπήλαιο

Σορῷ καλυφθεὶς θαυματουργὸς Ἀνίνας,

Οὐ συγκαλύπτει τὴν χάριν τῶν θαυμάτων.

ΣΥΝΑΞΑΡΙΟΝ ΤΟΥ ΤΡΙΩΔΙΟΥ

Τῷ Σαββάτῳ τῆς Τυρινῆς, μνείαν ἐπιτελοῦμεν πάντων τῶν ἐν ἀσκήσει λαμψάντων ἀγίων Ἀνδρῶν τε καὶ Γυναικῶν.

Σπήλαιο

Ψυχαῖς Δικαίων, ὡν ἀεὶ μνήμη μένει,

Χοὰς μενούσας, προσκομίζω τοὺς λόγους.

Ταῖς τῶν Όσιων σου πάντων πρεσβείαις Χριστὲ ὁ Θεὸς ἡμῶν, ἐλέησον ἡμᾶς.

ΚΑΤΑΒΑΣΙΑ

Ωδὴ α',

Ἄσμα ἀναπέμψωμεν λαοί, τῷ θαυμαστῷ Θεῷ ἡμῶν, τῷ ἀπαλλάξαντι τὸν Ἰσραὴλ ἐκ δουλείας, ὡδὴν ἐπινίκιον ἄδοντα καὶ βοῶντα· Ἀσωμέν σοι τῷ μόνῳ Δεσπότῃ.

Ωδὴ β',

Ἴδετε, ἵδετε, ὅτι ἐγώ εἰμι ὁ Θεὸς ὑμῶν, ὁ πρὸ τῶν αἰώνων γεννηθεὶς ἐκ τοῦ Πατρός, καὶ ἐκ τῆς Παρθένου ἐπ' ἐσχάτων, πλὴν ἀνδρὸς κυηθείς, καὶ λύσας τὴν ἀμαρτίαν, τοῦ προπάτορος Ἀδάμ, ὡς φιλάνθρωπος.

Ωδὴ γ',

Ούκ ἔστιν ἄγιος, ὡς ὁ Κύριος, καὶ οὐκ ἔστι δίκαιος, ὡς ὁ Θεὸς ἡμῶν, ὃν ὑμνεῖ πᾶσα κτίσις, καὶ οὐκ ἔστιν ἄγιος, πλὴν σου Κύριε φιλάνθρωπε.

Ωδὴ δ',

Εξ ὅρους κατασκίου Λόγε, ὁ Προφήτης, τῆς μόνης Θεοτόκου, μέλλοντος σαρκοῦσθαι, θεοπτικῶς κατενόησε, καὶ ἐν τρόμῳ, ἐδοξολόγει σου τὴν δύναμιν.

Ωδὴ ε',

Τῆς τῶν παθῶν με ἀχλύος, ὡς ἐκ νυκτὸς βαθυτάτης λυτρούμενος, ὁρθρίζειν ἀξίωσον, τὸ πνεῦμά μου δέομαι, ἐν φωτὶ ἡμέρας, τῶν σῶν προσταγμάτων Χριστέ».

Ωδὴ ζ',

Сυνεχόμενον δέξαι με, φιλάνθρωπε, ἐκ πταισμάτων πολλῶν, καὶ προσπίπτοντα, τοῖς οἰκτιρμοῖς σου, ὡς τὸν Προφήτη, Κύριε, σῶσόν με.

Ωδὴ ζ',

Ο τοὺς Παῖδας δροσίσας ἐν καμίνῳ, καὶ παρθένον φυλάξας τὴν

16-03-2024 ΟΡΟΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Τεκοῦσάν σε μετὰ τόκον, εύλογητὸς εἰ Κύριε, δὲ Θεὸς τῶν Πατέρων ἡμῶν.

Ωδὴ η̄,

Ἄινοῦμεν, εὐλογοῦμεν, καὶ προσκυνοῦμεν τὸν Κύριον.

Τὸν ἐν Ὁρει, ἀγίω δοξασθέντα, καὶ ἐν βάτῳ, πυρὶ τὸ τῆς Ἀειπαρθένου, τῷ Μωϋσῇ μυστήριον γνωρίσαντα· Κύριον ὑμνεῖτε, καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ Μητέρα τοῦ Φωτός, ἐν ὕμνοις πμῶντες, μεγαλύνωμεν.

TIMIΩΤΕΡΑ (Ὕχος πλ. δ̄)

Σπίχ. Μεγαλύνει ἡ ψυχὴ μου τὸν Κύριον, καὶ ἥγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπίχ. Οτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἴδού γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπίχ. Οτι ἐποίησέ μοι μεγαλεῖα ὁ Δυνατός, καὶ ἀγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπίχ. Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίας καρδίας αὐτῶν.

Τὴν Τιμιωτέραν...

Σπίχ. Καθεῖλε δυνάστας ἀπὸ

θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλούτοντας ἐξαπέστειλεν κενούς.

Τὴν Τιμιωτέραν...

Σπίχ. Ἀντελάβετο Ἰσραὴλ πατέρας αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραὰμ καὶ τῷ σπέρματι αὐτοῦ ἔως αἰῶνος.

Τὴν Τιμιωτέραν...

Ωδὴ θ', τῶν Ἄγίων Πατέρων

Ὕχος πλ. δ̄.

Ο Είρμος

Τὸν προδηλωθέντα, ἐν Ὁρει τῷ Νομοθέτῃ, ἐν πυρὶ καὶ βάτῳ, τόκον τὸν τῆς Ἀειπαρθένου, εἰς ἡμῶν τῶν πιστῶν σωτηρίαν, ὕμνοις ἀσιγήτοις μεγαλύνομεν.

Μικρή Συναπτή

Ἐτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Ϲοί, Κύριε.

Οτι Σὲ αἰνοῦσι πᾶσαι αἱ δυνάμεις....

Ἀμήν.

Ἐξαποστειλάριον

Ὕχος β'

Γυναικες ἀκουτίσθητε

Οἱ κόσμον ἀρνησάμενοι, καὶ τὸν Σταυρὸν ἀράμενοι, πληθὺς ὁσίων Πατέρων, σὺν τοῖς χοροῖς τῶν Μαρτύρων, Ιεραρχῶν ὁμήγυρις, καὶ Γυναικῶν τὸ σύνταγμα, ἡμᾶς καταφαιδρύνατε, τοῦ ἀνυμνῆσαι ἀξίως, ὑμῶν τὴν πάμφωτον μνήμην.

Ἐπερον Ἐξαποστειλάριον

”Ηχος β'

Τοῖς Μαθηταῖς συνέλθωμεν

Τοὺς ἐν ἀσκήσει λάμψαντας,
Θεοφόρους Πατέρας, καὶ Ἱεράρχας
ἄμα τε, Γυναικῶν τὰς δσίας, καὶ
τῶν Ἱερομαρτύρων, τὰς χορείας ἐν
ῦμνοις, φαιδρῶς ἀνευφημήσωμεν,
ὅπως ἀγιασθῶμεν, καὶ ταῖς εὐχαῖς
τούτων, καὶ πρεσβείαις τῆς Θε-
οτόκου, τὸν δρόμον διανύσωμεν,
εὔμαρῶς τῆς νηστείας.

AINOI.

”Ηχος πλ. δ'.

Πᾶσα πνοὴ αἰνεσάτω τὸν Κύ-
ριον. Αἰνεῖτε τὸν Κύριον ἐκ τῶν
οὐρανῶν· αἰνεῖτε αὐτὸν ἐν τοῖς
ὑψίστοις. Σοὶ πρέπει ὕμνος τῷ
Θεῷ.

Λινεῖτε αὐτόν, πάντες οἱ Ἀγγε-
λοι αὐτοῦ· αἰνεῖτε αὐτόν, πᾶσαι αἱ
δυνάμεις αὐτοῦ. Σοὶ πρέπει ὕμνος
τῷ Θεῷ.

Ισπῶμεν Σπιχηρὰ

”Ηχος πλ. δ'. Ό ἐν Ἐδὲμ Παράδεισος

Σπίχ. **Λ**ινεῖτε αὐτὸν ἐπὶ ταῖς δυ-
ναστείαις αὐτοῦ, αἰνεῖτε αὐτὸν
κατὰ τὸ πλῆθος τῆς μεγαλωσύνης
αὐτοῦ.

Τὴν τῶν Πατέρων ἀπαντες πλη-
θύν, δσίως ἀσκήσασαν, ἐν ὡδαῖς
ἐγκωμιάσωμεν πιστοί, τοὺς Ἱεράρ-
χας δὲ Χριστοῦ, εὐφημήσωμεν
ἀσμασι, θεοφρόνως ὁμοφύχως
ἀδελφοί· ἐν ἐγκρατείᾳ γὰρ ἔζησαν,
καὶ ἐν νηστείᾳ καθαρᾶς, καὶ τοῦ
Χριστοῦ κατετράνωσαν, τὸ Εὐαγ-
γέλιον ἡμῖν, μεθ' ᾧν ἀνυμνήσωμεν,
Γυναικῶν τὰς θεοφόρους καὶ λα-
μπράς, τὴν αὐτῶν πολιτείαν, θεο-
πρεπῶς ζηλοῦντες ἐν ψυχῇ, ἵνα

εῦρωμεν ἐκεῖ, πλημμελημάτων τὴν
συγχώρησιν.

Σπίχ. **Λ**ινεῖτε αὐτὸν ἐν ἥχῳ σάλ-
πιγγος, αἰνεῖτε αὐτὸν ἐν ϕαλτηρίῳ
καὶ κιθάρᾳ.

Τοὺς ἐν ἀσκήσει λάμψαντας
φαιδρῶς, δσίως τε ζήσαντας, εὐφη-
μήσωμεν ἐνδόξως ἀδελφοί, ὡς βιο-
τεύσαντας καλῶς, πρὸς ζωὴν τὴν
αἰώνιον, εύσεβῶς μετοικισθέντας
ἐν χαρᾷ, πρὸς λῃξίν τε τὴν ἀνώλε-
θρον, καὶ μακαρίαν τὴν ἐκεῖ, δι'
ἀρετῆς καὶ σεμνότητος, εὐθυ-
δρομήσαντας ἴδού, ἀξίως τιμήσω-
μεν, ὅπως τύχωμεν ἐλέους ἐκ Θεοῦ,
τῇ αὐτῶν παρακλήσει, καὶ αἰώνιου
δόξης καὶ χαρᾶς, καὶ ρύσθῶμεν
τῶν ἐκεῖ, ἀπαραιτήτων κολάσεων.

Σπίχ. **Λ**ινεῖτε αὐτὸν ἐν τυμπάνῳ
καὶ χορῷ, αἰνεῖτε αὐτὸν ἐν χορδαῖς
καὶ όργανῳ.

Ιεραρχῶν ἀπάντων ὁ χορός, Δι-
καίων ὁμήγυρις, Ἀσκητῶν τε καὶ
δσίων Γυναικῶν, τῶν βιωσάντων
εύσεβῶς, δυσωπηθέντες χάριτι·
Ίκετεύσατε τὸν μόνον ἀγαθόν, καὶ
πανοικτίρμονα Κύριον, τοῦ οἰκτει-
ρῆσαι καὶ ἡμᾶς, καὶ τῆς ἐκεῖ κατα-
κρίσεως, ρύσθείημεν διαπαντός,
ταῖς προσευχαῖς ὑμῶν σοφοί, καὶ
μελλούσης ἀπολαύσεως, τρυφᾶν
διηγεκῶς, εἰς αἰῶνας αἰώνων,
ἀγαλλιώμενοί τε καὶ ἡμεῖς, αἴνον
ὕμνοις ἀπαύστως, τῷ Ζωοδότῃ
ἀνακράζοντες.

Σπίχ. **Λ**ινεῖτε αὐτὸν ἐν κυμβά-
λοις εὐήχοις, αἰνεῖτε αὐτὸν ἐν κυμ-
βάλοις ἀλαλαγμοῦ.

Θεοπρεπῆ πανήγυριν πιστοί,
κροτήσωμεν σήμερον, ἐν τῇ μνήμῃ

16-03-2024 ΟΡΟΦΟΣ ΣΑΒΒΑΤΟΥ ΤΗΣ ΤΥΡΙΝΗΣ.

τῶν Ἅγίων δαψιλῶς Ἱεραρχῶν, καὶ Ἀσκητῶν, καὶ Ἱερομαρτύρων, καὶ ὁσίων Γυναικῶν, καὶ εὐσεβῶν· τῶν γὰρ φθαρτῶν κατεφρόνησαν, καὶ τῶν προσκαίρων ἀληθῶς, καὶ ὡς ἀράχην ἥγήσαντο, καὶ ὥσπερ σκύβαλα αὐτά, ἵνα κερδήσωσι, τὸν Χριστὸν καὶ τὰ βασίλεια αὐτοῦ, καὶ τὰ θεῖα ἐκεῖνα, ἢ ὁφθαλμὸς οὐκ εἶδεν, οὓς οὐδὲ ἥκουσε ποτέ, ὃν πρεσβείαις ὁ Θεός, ρῦσαι φθιρᾶς τὰς ψυχὰς ἡμῶν.

Δοξαστικὸν

Δόξα Πατρί...

Ὕχος πλ. β'. Ἰδιόμελον

Οσιοι Πατέρες, εἰς πᾶσαν τὴν γῆν ἔξηλθεν ὁ φθόγγος, τῶν κατορθωμάτων ὑμῶν, δι' ὅν ἐν τοῖς οὐρανοῖς, εὑρετε μισθὸν τῶν καμάτων ὑμῶν, τῶν δαιμόνων ὀλέσατε τὰς φάλαγγας, τῶν Ἀγγέλων ἐφθάσατε τὰ τάγματα, ὃν τὸν βίον ἀμέμπτως ἔζηλώσατε, παρρησίαν ἔχοντες πρὸς Κύριον, εἰρήνην αἰτήσασθε ταῖς ψυχαῖς ἡμῶν.

Καὶ νῦν... Θεοτοκὸν

Ὕχος πλ. β'

Θεοτόκε σὺ εἶ ἡ ἄμπελος ἡ ἀληθινή, ἡ βλαστήσασα τὸν καρπὸν τῆς ζωῆς, Σὲ ἵκετεύομεν, πρέσβευε Δέσποινα μετὰ τῶν σῶν Ὁσίων, καὶ πάντων τῶν Ἅγίων, ἐλεηθῆναι τὰς ψυχὰς ἡμῶν.

Δοξολογία Μεγάλη. εἰς ἥχον πλ. β'

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνῃ, ἐν ἀνθρώποις εὔδοκίᾳ.

Ὕμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν

σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Γίε μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Γίδες τοῦ Πατρός, ὁ αἴρων τὴν ἀμαρτίαν τοῦ κόσμου, ἐλέησον ἡμᾶς, ὁ αἴρων τὰς ἀμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τὸν αἰῶνας. Ἄμην.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Κύριε, καταψυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἴπακα Κύριε, ἐλέησόν με, ἵασαι τὴν ψυχήν μου, ὅτι ἡμαρτόν σοι.

16-03-2024 ΟΡΘΟΡΟΣ ΣΑΒΒΑΤΟΥ ΤΗΣ ΤΥΡΙΝΗΣ.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Οτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἄγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Γεννᾷ καὶ ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.
καὶ εὐθύς

Ἀπολυτίκιον

Ὕχος δ'

Ο Θεὸς τῶν Πατέρων ἡμῶν, ὁ ποιῶν ἀεὶ μεθ' ἡμῶν κατὰ τὴν σὴν ἐπιείκειαν, μὴ ἀποστήσῃς τὸ ἔλεός σου ἀφ' ἡμῶν, ἀλλὰ ταῖς αὐτῶν ἴκεσίαις, ἐν εἰρήνῃ κυβέρνησον τὴν ζωὴν ἡμῶν.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΑΝΤΙΦΩΝΑ (τῶν Καθημερινῶν)

Ἀνπίφωνον Α'. Ὑχος β'!

Σπίχ. Ἄγαθὸν τὸ ἔξομολογεῖσθαι τῷ Κυρίῳ, καὶ φάλειν τῷ ὄνοματί σου, Ὕψιστε.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Σπίχ. Τοῦ ἀναγγέλλειν τῷ

πρωῖ τὸ ἔλεός σου, καὶ τὴν ἀλήθειάν σου κατὰ νύκτα.

Ταῖς πρεσβείαις τῆς Θεοτόκου...

Σπίχ. **Ο**τι εὔφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιάσομαι.

Ταῖς πρεσβείαις τῆς Θεοτόκου...

Σπίχ. **Ο**τι εὐθὺς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

Ταῖς πρεσβείαις τῆς Θεοτόκου...

Δόξα... Καὶ νῦν...

Ταῖς πρεσβείαις τῆς Θεοτόκου...

ΑΝΤΙΦΩΝΟ Β'

Σπίχ. **Ο** Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

Πρεσβείαις τῶν ἀγίων σου σῶσον ἡμᾶς, Κύριε.

Σπίχ. **Κ**αὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

Πρεσβείαις τῶν ἀγίων σου σῶσον ἡμᾶς, Κύριε.

Σπίχ. Θαυμαστοὶ οἱ μετεωρισμοὶ τῆς θαλάσσης, θαυμαστὸς ἐν ὑψηλοῖς ὁ Κύριος.

Πρεσβείαις τῶν ἀγίων σου σῶσον ἡμᾶς, Κύριε.

Σπίχ. **Τ**ὰ μαρτύριά σου ἐπιστώθησαν σφόδρα· τῷ οἴκῳ σου πρέπει ἀγίασμα, Κύριε, εἰς μακρότητα ἡμερῶν.

Πρεσβείαις τῶν ἀγίων σου σῶσον ἡμᾶς, Κύριε.

Δόξα Πατρὶ...**Κ**αὶ νῦν...

Ο μονογενὴς Γίδες καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθείς τε, Χριστὲ ὁ Θεός, θανάτῳ θάνατον πατήσας, Εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἀγίῳ Πνεύματι, σῶσον ἡμᾶς.

Άντίφωνον Γ'. **Ὕχος α'**.

Σπίχ. α' **Δ**εῦτε ἀγαλλιασώμεθα τῷ Κυρίῳ, ἀλαλάξωμεν τῷ Θεῷ τῷ Σωτῆρι ἡμῶν.

Сῶσον ἡμᾶς, Γίτε Θεοῦ, ὁ ἐν Αγίοις θαυμαστός, φάλλοντάς σοι. Ἀλληλούϊα.

Σπίχ. **Π**ροφθάσωμεν τὸ πρόσωπον αὐτοῦ ἐν ἔξιμολογήσει καὶ ἐν φαλμοῖς ἀλαλάξωμεν αὐτῷ.

Сῶσον ἡμᾶς, Γίτε Θεοῦ, ὁ ἐν Αγίοις θαυμαστός...

Σπίχ. **Ο**τι Θεὸς μέγας Κύριος καὶ βασιλεὺς μέγας ἐπὶ πᾶσαν τὴν γῆν.

Сῶσον ἡμᾶς, Γίτε Θεοῦ, ὁ ἐν Αγίοις θαυμαστός...

Μικρὰ Εἴσοδος.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Γίτε Θεοῦ ὁ ἐν Αγίοις θαυμαστός, φάλλοντάς σοι. Ἀλληλούϊα.

Άπολυτίκιον

Ὕχος δ'

Ο Θεὸς τῶν Πατέρων ἡμῶν, ὁ ποιῶν ἀεὶ μεθ' ἡμῶν κατὰ τὴν σὴν ἐπιείκειαν, μὴ ἀποστήσῃς τὸ ἔλεός

σου ἀφ' ἡμῶν, ἀλλὰ ταῖς αὐτῶν ἵκεσίαις, ἐν εἰρήνῃ κυβέρνησον τὴν ζωὴν ἡμῶν.

Σε μνημόσυνο....το Νεκρώσιμον

Ὕχος πλ. δ'

Μνήσθητι Κύριε, ὡς ἀγαθὸς τῶν δούλων σου, καὶ ὅσα ἐν βίῳ ἥμαρτον, συγχώρησον· οὐδεὶς γάρ ἀναμάρτητος, εἰ μὴ σὺ ὁ δυνάμενος, καὶ τοὶς μεταστάσι, δοῦναι τήν ἀνάπαυσιν.

Άπολυτίκιον τοῦ Ἅγιου τοῦ Ναοῦ

Κοντάκιον Ὅχος β'

Προστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδῃς ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἵκεσίαν, ἡ προστατεύουσα ἀεί, Θεοτόκε, τῶν τιμώντων σε.

Τρισάγιον Άποστόλου

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. ✓

Δόξα Πατρὶ καὶ Γίῳ καὶ Ἀγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμὴν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς.

ΑΠΟΣΤΟΛΙΚΟΝ ΙΝΑΓΝΩΣΜΑ.

ΣΑΒΒΑΤΟΝ ΚΖ' ΕΒΔΟΜΑΔΟΣ.

Προκείμενον. **Ὕχος βαρὺς**

Καυχήσονται Ὁσιοι ἐν δόξῃ.

Σπίχ. **Ἄ**ι ὑψώσεις τοῦ Θεοῦ ἐν τῷ λάρυγγι αὐτῶν.

Πρὸς Γαλάτας Ἐπιστολῆς
Παύλου τὸ Ἀνάγνωσμα.

Ἄδελφοί, δό καρπὸς τοῦ Πνεύματός ἐστιν ἀγάπη, χαρά, εἰρήνη, μακροθυμία, χρηστότης, ἀγαθωσύνη, πίστις, πραότης, ἐγκράτεια· κατὰ τῶν τοιούτων οὐκ ἐστὶ νόμος. Οἱ δὲ τοῦ Χριστοῦ τὴν σάρκα ἐσταύρωσαν σὺν τοῖς παθήμασι καὶ ταῖς ἐπιθυμίαις. Εἰ ζῶμεν πνεύματι, πνεύματι καὶ στοιχῶμεν. Μὴ γινώμεθα κενόδοξοι, ἀλλήλους προκαλούμενοι, ἀλλήλοις φθονοῦντες. Ἄδελφοί, ἐὰν καὶ προληφθῇ ἄνθρωπος ἐν τινὶ παραπτώματι, ὑμεῖς οἱ πνευματικοὶ καταρτίζετε τὸν τοιοῦτον ἐν πνεύματι πραότητος· σκοπῶν σεαυτόν, μὴ καὶ σὺ πειρασθῆς. Ἀλλήλων τὰ βάρη βαστάζετε, καὶ οὕτως ἀναπληρώσατε τὸν νόμον τοῦ Χριστοῦ.

Ἄλληλούϊα Ἡχος β'

Πεφυτευμένοι ἐν τῷ οἶκῳ Κυρίου.

Σπίχ. **Ἄγαλλιᾶσθε δίκαιοι ἐν Κυρίῳ.**

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ

Ιεροῦ Χρυσοστόμου

Εἰς τὸ Εξαρέτως

Ἄξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβεὶμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν

Εἰς μνημόσυνον αἰώνιον ἔσται Δίκαιος. Ἄλληλούϊα.

Ἡχος β'

Εἴδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὗρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἄμήν ἀμήν ἀμήν. Εἰς ἄφεσιν ἀμαρτιῶν καὶ εἰς ζωὴν ταὴν αἰώνιον.

Πληρωθήτω τό στόμα ἡμῶν αἰνέσεώς σου, Κύριε, ὅπως ὑμήσωμεν τὴν δόξαν Σου, ὅτι ἡξίωσας ἡμᾶς μετασχεῖν, τῶν ἀγίων Σου μυστηρίων. Τήρησον ἡμᾶς ἐν τῷ σῷ ἀγιασμῷ ὅλην τὴν ἡμέραν μελετᾶν τὴν δικαιοσύνην Σου. Ἄλληλούϊα, Ἄλληλούϊα, Ἄλληλούϊα.

Εἴη τὸ ὄνομα Κυρίου εὐλογημένον ἀπό τοῦ νῦν καὶ ἕως τοῦ αἰώνος. (*τρίς*).

Ἀπόλυσις
«Ο ἀναστάς ἐκ νεκρῶν...»

**Ἡ Μεταφορὰ Κειμένων
Καλλιτεχνικὴ ἐπιμέλεια
ἐγινε ἀπὸ τὸν Βασίλειο Κιαμηλίδη
Ιεροψάλτη
στὸν Ι.Ν. Ἅγιου Γεωργίου
Κουλούρας Βέροιας.**